



گورنر KATHY HOCHUL

فوری ریلیز کے لیے: 27/12/2022

گورنر HOCHUL کا 2022 کی نیو یارک سٹی سب وے کی ایک ارب ویں سواری کا اعلان

سنہ 2019 کے بعد یہ پہلی بار ہے کہ نیو یارک سٹی سب وے سواریوں کی تعداد ایک ارب سے تجاوز کر گئی ہے

سنہ 2021 سے سواریوں کی تعداد میں 240 ملین کا اضافہ ہوا ہے

MTA کی تمام ایجنسیوں نے سنہ 2022 میں سواریوں میں نمایاں اضافہ دیکھا

سنہ 2022 میں سب وے پر 425 ملین سے زیادہ OMNY ٹیپ ہوئے

توانا بحالی کے ایک سال کا اختتام کرتے ہوئے، گورنر Kathy Hochul نے آج اعلان کیا کہ میٹروپولیٹن ٹرانسپورٹیشن اتھارٹی کے نیو یارک سٹی سب وے نے سنہ 2022 میں ایک ارب افراد کو منزل مقصود پر پہنچایا ہے۔ ایک ارب ویں گاہک کی شناخت بروئکس سے تعلق رکھنے والی Sasha Salazar کے طور پر ہوئی جو آج صبح 161 سینٹ یانکی سٹیڈیم 4 سٹیٹن کے گھومنے والے دروازے میں داخل ہوئی۔

گورنر Hochul نے کہا، "ہم محفوظ، صاف ستھری اور تیز سروس فراہم کر کے صارفین کو واپس لانے کے لیے سخت محنت کر رہے ہیں، اور سنہ 2022 میں ایک ارب سواریوں کی تعداد کو چھونا اس بات کا ثبوت ہے کہ ہماری محنت بار آور ہو رہی ہے۔ نیو یارک کے مکین اور سیاح یکساں طور پر سب وے پر آتے جاتے ہیں، جس سے یہ ثابت ہوتا ہے کہ نیو یارک سٹی میں ادھر ادھر جانے کا عوامی سواریوں سے بہتر کوئی اور طریقہ نہیں ہے۔"

یہ سنگ میل پہلی بار ہے جب نیو یارک سٹی سب وے نے سنہ 2019 کے بعد سے ایک کیلنڈر سال میں ایک ارب صارفین کو ڈھویا ہے۔ سب وے میں سنہ 2021 میں 760 ملین اور سنہ 2020 میں 640 ملین صارفین تھے۔ سب وے کی سواریوں کی یومیہ اوسط فی الحال سنہ 2019 کی عالمی وباء سے پہلے کی سطح کے تقریباً 60 فیصد پر منڈلا رہی ہے، جب نظام میں 1.698 ارب سواریاں تھیں۔

میٹروپولیٹن ٹرانسپورٹیشن اتھارٹی (Metropolitan Transportation Authority, MTA) کے OMNY کرایہ کی ادائیگی کے نظام نے بھی سنہ 2022 میں 425 ملین سے زیادہ ٹیپ کے ساتھ استعمال میں اضافے کا تجربہ کیا ہے۔ OMNY کے لیے سب وے کی سواریوں کی منڈی کے حصص میں یہ اضافہ "لکی 13" کرایہ کی حد پروگرام کے تعارف، MTA کے کم کرایہ والے صارفین کے لیے OMNY کے آغاز، اور ریٹیل مقامات پر OMNY کارڈز کی مسلسل توسیع کے بعد ہوا ہے۔

MTA کی چیئر اورسی ای او Janno Lieber نے کہا، "سنہ 2022 میں، صارفین نے اپنے MetroCard سوائپ اور OMNY ٹیپس کے ساتھ ووٹ دیا ہے، اور لاکھوں لوگ سب وے پر واپس آچکے ہیں۔ اس سنگ میل کو عبور کرتے ہوئے، سنہ 2022 میں ایک ارب سب وے سوار، ایک بار پھر یہ ظاہر کرتے ہیں کہ نیو یارک سٹی کی معیشت اور عالمی وباء سے مسلسل بحالی کے لیے بڑے پیمانے پر آمدورفت کتنی ضروری ہے۔"

NYC ٹرانزٹ کے صدر Richard Davey نے کہا، "عین تعطیلات کے موسم کے وقت، سنہ 2022 میں ایک ارب سب ویز سواروں کی خدمت کرنا ایک سنگ میل کی حیثیت رکھتا ہے۔ جبکہ ہم گاہکوں کو بہترین ممکنہ تجربہ فراہم کرنے اور ٹرانزٹ میں ان کا استقبال کرنے کے اپنے قطبی ستارہ مقصد کی پیروی کرنا جاری رکھے ہوئے ہیں، میں نیو یارک سٹی ٹرانزٹ کے خواتین و حضرات کی ستائش کرتا ہوں، جو ہر روز نیو یارک کے لاکھوں مکینوں کو شہر لے جانے کے لیے آتے ہیں۔"

MTA کی قائم مقام چیف کسٹمر آفیسر Shanifah Rieara نے کہا، "سنہ 2022 MTA کے صارفین کے لیے سنگ میلوں سے بھرپور سال تھا، خاص طور پر وہ لوگ جو OMNY کے ساتھ ٹیپ اینڈ گو پر منتقل ہوئے ہیں۔ OMNY میں کم کرایہ والے صارفین کا خیر مقدم کرنے سے لے کر، "لکی 13" کرایہ کی حد کی تشہیر تک، وہاں سے سواروں کے منڈی کے حصص کو ریکارڈ کرنے تک، سنہ 2022 میں، پہلے سے کہیں زیادہ صارفین نے OMNY کے ساتھ ٹرانزٹ سسٹم میں اپنا راستہ استعمال کیا ہے۔"

سنہ 2022 کی ایک ارب وین سب وے سوار، Sasha Salazar نے کہا، "نیو یارک کا ہر مکین روزانہ سب وے کا استعمال کرتا ہے اور میں جانتی ہوں کہ ہم MTA کو سرابتے ہیں، خصوصاً MTA کے لیے کام کرنے والے تمام کارکنان کو۔"

MTA نے سنہ 2022 میں تمام ایجنسیوں میں سواروں کی بھرپور نمو ریکارڈ کی ہے۔ 31 اکتوبر، تازہ ترین تاریخ جس کے لیے تقابلی تمام ایجنسیوں کا غیر ابتدائی ڈیٹا دستیاب ہے، تک سب وے سواروں کی تعداد سنہ 2021 کے اسی سال کے اعداد و شمار کے مقابلے میں 38.6 فیصد زیادہ ہے، نیویارک سٹی بسوں 13.4 فیصد، میٹرو-نارتھ ریل روڈ 65.9 فیصد، لانگ آئی لینڈ ریل روڈ 56.9 فیصد، سٹیٹن آئی لینڈ ریلوے 47.0 فیصد، اسیس-اے-رائیڈ 11.3 فیصد، اور ایم ٹی اے برجز اور ٹنل پر ٹریفک 7.0 فیصد زیادہ ہے۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418